

॥ गजाननस्तोत्रं शंकरादिकृतम् ॥

.. sha.nkarAdikRitaM gajAnanastotram ..

sanskritdocuments.org

July 26, 2016

Document Information

Text title : sha.nkarAdikRitaM gajAnanastotram

File name : shankarAdikRitaMgajAnanastotram.itx

Location : doc_ganesha

Author : Traditional

Language : Sanskrit

Subject : philosophy/hinduism/religion

Transliterated by : <http://www.webdunia.com>

Proofread by : Karthik Chandan.P : Amith K Nagaraj(amithkn at rediff-mail.com)

Description-comments : mudgalapurANa

Latest update : March 9, 2004

Send corrections to : Sanskrit@cheerful.com

Site access : <http://sanskritdocuments.org>

॥ गजाननस्तोत्रं शंकरादिकृतम् ॥

श्री गणेशाय नमः ।
देवा ऊचुः ।
गजाननाय पूर्णाय सांख्यरूपमयाय ते ।
विदेहेन च सर्वत्र संस्थिताय नमो नमः ॥ १ ॥
अमेयाय च हेरम्ब परशुधारकाय ते ।
मूषकवाहनायैव विश्वेशाय नमो नमः ॥ २ ॥
अनन्तविभवान्यैव परेशां पररूपिणे ।
शिवपुत्राय देवाय गुहाग्रजाय ते नमः ॥ ३ ॥
पार्वतीनन्दनान्यैव देवानां पालकाय ते ।
सर्वेषां पूज्यदेहाय गणेशाय नमो नमः ॥ ४ ॥
स्वानन्दवासिने तुभ्यं शिवस्य कुलदैवत ।
विष्णवादीनां विशेषेण कुलदेवाय ते नमः ॥ ५ ॥
योगाकाराय सर्वेषां योगशान्तिप्रदाय च ।
ब्रह्मेशाय नमस्तुभ्यं ब्रह्मभूतप्रदाय ते ॥ ६ ॥
सिद्धि-बुद्धिपते नाथ! सिद्धि-बुद्धिप्रदायिने ।
मायिने मायिकेभ्यश्च मोहदाय नमो नमः ॥ ७ ॥
लम्बोदराय वै तुभ्यं सर्वोदरगताय च ।
अमायिने च मायाया आधाराय नमो नमः ॥ ८ ॥
गजः सर्वस्य बीजं यत्तेन चिह्नेन विघ्नप! ।
योगिनस्त्वां प्रजानन्ति तदाकारा भवन्ति ते ॥ ९ ॥
तेन त्वं गजवक्रश्च किं स्तुमस्तवां गजानन ।
वेदादयो विकुण्ठाश्च शंकराद्याश्च देवपाः ॥ १० ॥
शुक्रादयश्च शेषाद्याः स्तोतुं शक्ता भवन्ति नः ।
तथापि संस्तुतोऽसि त्वं स्फूर्त्या त्वदर्शनात्मना ॥ ११ ॥
एवमुक्त्वा प्रणेमुस्तं गजाननं शिवादयः ।
स तानुवाच प्रीतात्मा भक्तिभावेन तोषितः ॥ १२ ॥
गजानन उवाच ।
भवत्कृतमिदं स्तोत्रं मदीयं सर्वदं भवेत् ।
पठते शृण्वते चैव ब्रह्मभूतप्रदायकम् ॥ १३ ॥

इति मौद्गलोक्तं गजाननस्तोत्रं समाप्तम् ॥

proofread by Karthik Chandan.P (kardan5380@yahoo.com)
Amith K Nagaraj (amithkn@rediffmail.com)

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

.. sha.nkarAdikRitaM gajAnanastotram ..
was typeset on July 26, 2016

Please send corrections to sanskrit@cheerful.com

